

انڈو-چائنا میں نیشنل سٹ تحریک

اگرچہ دیت نام نے ہندوستان سے پہلے 1945ء میں رسمی آزادی حاصل کر لی تھی لیکن اسے عوامی جمہوریہ بننے میں جنگ کی تین دہائیاں اور لگیں۔ انڈو-چائنا کا یہ باب آپ کو جزیرہ نما کی ایک بہت اہم ریاست دیت نام سے متعارف کرائے گا۔ انڈو-چائنا میں قوم پرستی (نیشنلزم) ایک نوآبادیاتی سیاق میں ابھری۔ مختلف اور متنوع سماجوں کو ایک دوسرے سے قریب لانے کا کام جزوی طور پر تو نوآبادکاری کا نتیجہ تھا مگر اہم بات یہ ہے کہ اس کا ڈول نوآبادیاتی تسلط کے خلاف ہونے والی جدوجہد نے ڈالا۔


اگر آپ انڈو-چائنا کے تاریخی تجربہ کا مطالعہ ہندوستان کے مقابل میں کریں تو نوآبادیاتی سامراج کے طور پر یقون اور سامراج مخالف تحریک کے فروغ و نشوونام میں آپ بڑے اہم فرق پائیں گے۔ ان اختلافات اور ممائتوں پر نظر ڈال کر آپ نیشنلزم کے فروغ کے تنوعات کو سمجھ سکیں گے اور اس نجی کوہی جان لیں گے جس نجی پر نیشنلزم نے معاصر دنیا کی صورت گردی کی۔



شکل 1۔ انڈو-چائنا کا نقشہ

موجودہ ویت نام، لاوس اور کبودیا کے مجموعہ کو انڈو-چینا کہتے ہیں (دیکھیے شکل-1) اس کی ابتدائی تاریخ بتاتی ہے کہ لوگوں کے مختلف گروہ اس علاقے میں طاقتور چینی سلطنت کے سایہ میں رہتے تھے۔ یہاں تک کہ جب شہابی اور وسطی ویت نام کو مل کر ایک آزاد ملک بنایا گیا تھا، اس وقت بھی اس کے حکمرانوں نے چینی طرز حکومت کو قائم رکھا اور چینی تہذیب کو بھی۔

ویت نام اس راستے سے بھی ملا ہوا تھا جس کو بحری ریشمی راستہ (Maritime Silk Route) کہتے ہیں، جو اشیا، افراد اور نظریات لاتا تھا۔ تجارت کے دوسرے راستوں نے اسے ان اندر ورنی ساحلی علاقوں سے جوڑ دیا تھا جہاں کھمر (Khmer) کبودیوں جیسے غیر وینا می لوگ رہتے تھے۔



شکل 2۔ فیفو (Faifo) کی بندرگاہ

اس بندرگاہ کو پرگاہی تاجروں نے بنایا تھا۔ اس بندرگاہ کو انیسویں صدی سے بہت پہلے یورپی تجارتی کمپنیوں نے خوب استعمال کیا۔

1.1 نوآبادیاتی تسلط اور مزاحمت

فرانس کے ہاتھوں ویتنام کی نوآبادکاری نے ملک بھر میں زندگی کے ہر شعبے کے لوگوں کو نوآبادکاروں کے ساتھ تنازعات میں الجھادیا۔ فرانسیسی کنٹرول کی سب سے نمایاں شکل فوجی اور معاشی تسلط اور فوقیت تھی مگر فرانسیسیوں نے ایک ایسے نظام کی بنا بھی رکھی جس نے ویتنام کی تہذیب کو از سر نوایک شکل دینے کی کوشش کی۔ ویتنام میں نیشنلزم کاظہور سماج کے مختلف حقوق کی ان کوششوں سے ہوا جوان لوگوں نے فرانس اور اس کی نمائندگی کرنے والی ہربات کے خلاف



شکل-3 — فرانس گارنیر(Francis Garnier)۔ ایک فرانسیسی فوجی افسر جس نے حکمران Nguyen خاندان کے خلاف جملہ کی سربراہی کی تھی، دربار کے سپاہی اسے جان سے مارتے ہوئے۔ گارنیر اس ٹیم کا ممبر تھا جس کا کام دریائے میکانگ کو کھوگلانے کا تھا۔ 1873 میں اس کو فرانسیسیوں نے شمال میں Tonkin کے مقام پر ایک فرانسیسی کالونی قائم کرنے کا کام سونپا۔ گارنیر نے Hanoi پر جملہ کیا لیکن لاہی میں مارا گیا۔

جدوجہد کے لیے کیس۔



فرانسیسی فوجیں 1858 میں ویت نام میں اتریں اور 1880 کی دہائی تک وہ شہابی علاقے میں اپنی گرفت مضبوط کر چکی تھیں۔ فرانگو-چانگا جنگ کے بعد فرانس نے ٹون کن اور انام کا انتظام سنبھال لیا اور 1887 میں فرانسیسی انڈو-چانگا کی تشکیل ہوئی۔ آنے والی دہائیوں میں فرانس نے اپنی امداد کو مزید استحکام دینے کی کوشش کی اور ویت نام کے لوگ اپنے ہونے والے نقصان کی نوعیت کے بارے میں سوچنے لگے۔ فوجی مراجحت اسی سوچ کا نتیجہ تھی۔ مشہور نایبنا شاعر گلوین دینہ چیو Nguuyen Dinh

شکل-4 — دریائے میکانگ۔ فرانسیسی تحقیقی ٹیم کی ایک کندہ کاری جس میں گارنیر نے حصہ لیا۔ دریاؤں کے راستوں کی تحقیق اور ان کے نقشے بنانا دنیا میں نوازادیاتی نظام کے ماہرین کے کام کا حصہ تھا۔ نوازادی حکمران ہر دریا کے متعلق اس کا منع، اس کا راستہ اور پہاڑی پیچ و خم جن سے وہ گزرتا ہے جانا چاہتے تھے۔ اس طرح دریا کا تجارت اور حمل و نقل کے لیے بہتر استعمال ہو سکتا تھا۔ ان تحقیقاتی مہماں کے دوران بے شمار نقش اور تصویریں بنائی گئیں۔

Chieu (1822-88) نے ملک میں ہونے والے واقعات پر تاسف کا اظہار کیا اور کہا۔

مجھے ایک ابدی اندر ہیرے میں رہنا منظور ہے
بجائے غداروں کے چہرے دیکھنے کے
بہتر ہے کہ میں کسی آدمی پر نظر نہ ڈالوں
بلکہ میں اس کی تکیفوں کا سامنا کروں، ان کا مداوا کروں
حالانکہ بہتر یہی ہے کہ میں کچھ بھی نہ دیکھوں
بجائے اس کے کہ میں اپنے طن کوٹھرے ٹکڑے ہو کر بھرتا دیکھوں

1.2 آخرونیسیوں نے نوآبادیوں کو ضروری کیوں سمجھا

قدرتی وسائل کی فراہمی اور دوسری ضروری اشیا کے لیے نوآبادیاں لازمی سمجھی گئیں۔ دوسری مغربی قوموں کی طرح فرانس نے بھی یہی سوچا کہ ”ترقی یافتہ“ یورپین ممالک کا فرض ہے کہ تہذیب کے فائدوں سے غیر ترقی یافتہ اور کچھڑے ہوئے لوگوں کو بھی روشناس کرائیں۔

فرانسیسیوں نے نہریں بنانے اور زراعت کے لیے میکانگ کے دہانے کو خشک کرنے کے کام سے اس مشن کا آغاز کیا۔ آپاشی کے وسیع نظام کے تحت تعمیر کی ہوئی نہروں وغیرہ نے جو کہ مزدوروں سے بیگار کے طور پر بنوائی گئی تھیں چاول کی پیداوار کو کافی بڑھادیا اور چاول بین الاقوامی منڈیوں میں بھیجا جانے لگا۔ 1873ء میں چاول کی کاشت 274,000 ہیکٹر آراضی پر ہوتی تھی جو 1900ء میں بڑھ کر 101 ملین ہیکٹر اور 1930ء میں 2.2 ملین ہیکٹر ہوئی۔ ویت نام اپنی چاول کی پیداوار کا دو تہائی حصہ برآمد کرتا تھا اور 1931 تک دنیا کا تیسرا سب سے بڑا چاول کا برآمد کرنے والا ملک بن گیا تھا۔

اس کے بعد سامان تجارت کے لینے نقل و حمل کے ذرائع اور اس کے بنیادی لوازمات پر توجہ دی گئی اور فوجی اڈوں کو حرکت دی گئی اور پورے علاقے پر قبضہ کر لیا گیا۔ چین کو جنوبی اور شمالی ویت نام سے ملنے والی ”ٹرانس انڈو چینا“ (Trans-Indo-China) (Yunan) کے مقام سے رابطہ قائم کرنا اس کا آخری مرحلہ تھا جو 1910ء میں کمل ہو گیا۔ چین میں یونان (Phnom Penh) کمبوڈیا راجدھانی سے ملاتی تھی بن گئی۔

بیسویں صدی کی دوسری دہائی میں اپنی تجارت میں نفع کے اضافے کو یقینی بنانے کے لیے فرانسیسی تجارتی مفاہمات، ویتنام میں حکومت پر بنیادی لوازمات کو مزید بہتر کرنے پر دباؤ ڈال رہے تھے۔

1.3 کیا نوآبادیاں قائم ہونا چاہیں؟

ہر ایک اس بات پر متفق تھا کہ نوآبادیوں کو اصل سر زمین کے مفاہمات کے لیے کام کرنا چاہیے۔

سرگرمی

ایک نہر کے پروجیکٹ پر کام کرتے ہوئے ایک نوآباد فرانسیسی اور ایک ویت نامی مزدور کے درمیان ایک گفتگو کا تصور کیجیے۔ فرانسیسی کا خیال ہے کہ وہ پہمانہ لوگوں میں تہذیب لارہا ہے جب کہ ویت نامی مزدور اس کے خلاف بول رہا ہے۔ دو دوستوں میں اس گفتگو کو ایکٹ کرنے کی کوشش کیجیے اور متن سے مدد لیجیے۔


لیکن سوال یہ تھا کہ کیسے؟ پال برناڑ، ایک بااثر ادیب اور پالیسی ساز کا یقین تھا کہ نوآبادیوں کی معیشت کو بہتر کرنے کی ضرورت ہے۔ اس کی دلیل یہ تھی کہ لاویوں کے بنانے کا مقصد نفع کمانا ہے۔ اگر معیشت کو ترقی ہو اور لوگوں کا معیار زندگی بلند کر دیا جائے تو وہ زیادہ سامان خریدنے کے قابل ہوں گے۔ نتیجہ کے طور پر بازار کو سعیت ملے گی جو فرانسیسی تجارت کو مزید نفع بخشے گی۔

برناڑ کی رائے میں ویت نام کی معاشی ترقی کی راہ میں کئی رکاوٹیں تھیں۔ جیسے کہ آبادی، کمتر زرعی پیداوار اور ویت نامی کسان کا قرض کے بوجھ تلنے دبا ہونا۔ دیہی علاقوں کی غربت کو کم کرنے اور زرعی پیداوار بڑھانے کے لیے یہ ضروری تھا کہ زمین یا زرعی اصلاحات نافذ کی جائیں جیسا کہ 1890 کی دہائی میں جاپانیوں نے کیا تھا۔ بہر حال اس سے بھی کافی روزگار مہیا نہیں ہو سکتا تھا اور جیسا کہ جاپان کے تجربے نے ثابت کیا تھا، زیادہ روزگار فراہم کرنے کے لیے صنعت کاری ہی بہترین ذریعہ تھی۔

نئے الفاظ

جبری مزدوری (Indentured Labour) — مزدوری کی ایک قسم جو انسیوں صدی کے وسط سے ہڑے پیانے پر زراعت کے علاقوں میں عام طور سے رائج تھی۔ مزدور ایک دستاویز اور اقرار نام کے تحت کام کرتے تھے جن میں ان کے حقوق کا کوئی تذکرہ نہیں ہوتا تھا۔ اس کے برکس مالکوں کے اختیارات کی کوئی حد نہیں تھی۔ مالک مزدوروں کے خلاف مجرمانہ مقدمہ دائر کر کے اس کو سزا دا سکتے تھے اور جیل بھجو سکتے تھے اگر وہ اقرار نام کی خلاف ورزی کریں۔

ویت نام کی نوآبادیاتی معیشت، بنیادی طور سے چاول اور برکی کاشت پر منحصر تھی جس کے مالک فرانسیسی اور ویت نامی شرف کا ایک محض سماطی تھا۔ معیشت کے اس حصہ کو فروغ دینے کے لیے ریل اور بندرگاہ کی سہولتوں کو مہیا کیا گیا۔ ربر کی کاشت کے کام میں بندھوا ویت نامی مزدور کو استعمال کیا گیا۔ برناڑ کی خواہش کے برکس فرانسیسیوں نے معیشت کو صنعت کی طرف لے جانے کے لیے بہت تھوڑا کام کیا۔ دیہی علاقوں میں زمین داری نظام وسیع تر ہوتا گیا اور معیار زندگی میں اخبطاط آتا گیا۔



کھل 5۔ ڈان ڈوپی (Jean Dupuy)، تھیاروں کا ایک فرانسیسی تاجر، انسیوں صدی کے آخر میں ویت نام میں نفع کی امید میں اس کے جیسے اور لوگوں نے بھی اس علاقے کی چجان میں کی۔ ڈان ڈوپی ان لوگوں میں سے ایک تھا جنہوں نے فرانسیسیوں کو ویت نام میں اڈہہ بنانے کے لیے اکسیا تھا۔

2 نوآبادیات میں تعلیم کی الجھنیں

فرانسیسی نوآبادکاری کی بنیاد صرف اقتصادی استحصال پر ہی نہیں تھی۔ اس کے پیش نظر مہذب بنانے، کا بھی ایک مشن تھا۔ ہندوستان میں انگریزوں کی طرح فرانسیسیوں نے بھی دعویٰ کیا کہ وہ ویٹ نام میں جدید تہذیب لارہے ہیں۔ انھوں نے یہ خیال اپنے دماغ میں بھار کھاتا تھا کہ یورپ نے سب سے زیادہ ترقی یافتہ تہذیب پیدا کی ہے۔ اسی لیے جدید خیالات و نظریات کو نوآبادیوں میں متعارف کرانا یورپی لوگوں کا فریضہ ہے چاہے اس میں مقامی تہذیب، مذاہب اور روایات تباہ ہی کیوں نہ ہو جائیں۔ یوں بھی ان سب ہی کو فرسودہ تصور کیا جاتا تھا اور جدید تر قیوں کی راہ میں رکاوٹ سمجھا جاتا تھا۔

تعلیم کو مقامی باشندے ’نیٹیو‘ کو تہذیب یافتہ بنانے کے ایک وسیلے کی حیثیت سے دیکھا گیا۔ مگر ان لوگوں کو تعلیم دینے یا کچھ سکھانے میں فرانسیسیوں کے سامنے ایک الجھنی تھی۔ ویٹ نامیوں کو کتنی تعلیم دی جائے؟ فرانسیسیوں کو خواندہ مقامی کام کرنے والوں کی ضرورت تھی مگر انھیں ڈر تھا کہ تعلیم مسائل پیدا کر سکتی ہے۔ ایک دفعہ جب انھیں تعلیم مل گئی تو اس کے بعد خود ویٹ نامی نوآبادیات سلط کے خلاف سوالات اٹھاتے ہیں۔ مزید یہ کہ ویٹ نام میں رہنے والے فرانسیسی شہریوں (جنجیں Colons) کہا جاتا تھا) نے یہ خطرہ محسوس کرنا شروع کر دیا کہ وہ ان پڑھے لکھے ویٹ نامیوں کے ہاتھوں استادوں، دوکانداروں اور پولیس والوں کی حیثیت سے ملنے والے روزگاروں سے محروم ہو جائیں گے۔ چنانچہ ان لوگوں نے ان پالیسیوں کی مخالفت شروع کر دی جو ویٹ نامیوں کے لیے فرانسیسی تعلیم کے دروازے پوری طرح کھوں سکتی تھیں۔

2.1 جدیدیت کی زبان

تعلیم کے میدان میں فرانسیسیوں کو ایک اور مسئلے کا سامنا تھا۔ ویٹ نام میں اشرافیہ چینی تہذیب سے بے پناہ متأثر تھا۔ اپنی قوت اور اپنے اقتدار کو مستحکم کرنے کی خاطر اس چینی اثر کو ختم کرنا فرانس کے لیے ضروری تھا۔ لہذا انھوں نے تعلیم کے روایتی نظام کو بتدریج منہدم کرنا اور ویٹ نامیوں کے لیے فرانسیسی اسکول قائم کرنا شروع کیا۔ مگر یہ کوئی آسان کام نہ تھا۔ چینی زبان کو جو ابھی تک اشرافیہ استعمال کر رہا تھا، ہٹانا ضروری تھا۔ مگر سوال یہ تھا کہ چینی زبان کی جگہ کون سی زبان لے گی؟ یہ زبان ویٹ نامی زبان ہو گی یا فرانسیسی؟

اس سوال کے بارے میں عموماً دو رائے تھیں۔ بعض پالیسی ساز فرانسیسی زبان کو ذریعہ تعلیم بنانے کی ضرورت پر زور دے رہے تھے۔ زبان سیکھ کر، ان کا خیال تھا کہ ویٹ نامی فرانس کے تدبی اور تہذیب سے متعارف ہوں گے اور یہ چیز یورپیں فرانس سے پہنچنے طور پر مر بوط ایک ایشیائی فرانس کی تخلیق میں معاون ہو گی۔ ویٹ نام میں تعلیم یافتہ، لوگ فرانسیسی جذبات اور فرانسیسی نصب اعین کا احترام کریں گے، فرانسیسی تہذیب کی فوکیت و برتری کو سمجھیں گے اور فرانس کے لیے کام کریں گے۔ دوسری طرف دوسرے لوگ تھے جو فرانسیسی زبان کو واحد ذریعہ تعلیم کی حیثیت سے قبول

سرگرمی

تصور کیجیے کہ آپ 1910 میں ٹون کن فری اسکول میں ایک طالب علم ہیں مندرجہ ذیل کے بارے میں آپ کا ر عمل کیا ہو گا۔
» دری کتابیں ویتا میوں کے بارے میں جو کہتی ہیں؟
» بال رکھنے کے بارے میں اسکول جو کچھ کہتا ہے؟

کرنے کے لیے تیار نہیں تھے۔ ان کی تجویز تھی کہ ابتدائی جماعتوں میں ویتا می زبان پڑھائی جانی چاہیے اور اونچے درجوں میں فرانسیسی۔ چند وہ لوگ جنہوں نے فرانسیسی زبان سیکھی اور فرانسیسی تہذیب کو اپنایا ایکس فرانس کی شہریت کے اعزاز سے نوازا جائے گا۔

بہرحال، صرف ویتا می اشراقیہ، جو آبادی کا بہت چھوٹا سا حصہ تھے، اسکلوں میں داخلہ حاصل کر سکے۔ اور ان داخلہ حاصل کرنے میں کامیاب ہونے والوں میں محض چند ہی اسکول سے فارغ التحصیل ہونے کا امتحان پاس کر سکے۔ اس کا بڑا سب طلباء کو، خصوصاً آخری سال میں فیل کرنے کی جانی بوجھی پالیسی تھی، تاکہ یہ لوگ اپنے آپ کو اچھے معاوضے والی آسمیوں کے لائق ثابت نہ کر سکیں۔ عموماً وہ تھا کہ طالب علم فیل ہو گئے۔ 1925 میں ایک کروڑ ستر لاکھ کی آبادی میں چار سو سے کم ایسے طالب علم تھے جو امتحان میں کامیاب حاصل کر سکے۔

دری کتابوں نے فرانس کے گن گانے اور نوآبادیاتی حکمرانی کو حق بجانب کہا۔ ویتا میوں کو تہذیب سے نا بلد اور پیمانہ دا یسے لوگوں کی حیثیت سے پیش کیا گیا جو معمولی کام تو کر سکتے تھے مگر داشت و رانہ غور و فکر سے عاری تھے۔ یہ لوگ کھیتوں میں تو کام کر سکتے تھے مگر اپنے آپ پر حکومت نہیں کر سکتے تھے، یہ ”ماہر چی“، تو تھے مگر تخلیقی صلاحیتوں سے محروم تھے، اسکول کے بچوں کو بتایا جاتا تھا کہ یہ صرف فرانس ہی ہے جو ویتمام میں امن و سکون کو لیکنی بنا سکتا ہے۔ ”فرانسیسی حکمرانی کے قیام کے بعد ہی ویتا می کسان، قراقوں کے ہمہ وقت خطرے سے محفوظ زندگی گزارتا ہے..... سکون مکمل ہے اور کسان دل جمعی سے کام کر سکتا ہے۔“

2.2 ماڈرن نظر آنا

ٹون کن فری اسکول مغربی طرز کی تعلیم دینے کے لیے 1907 میں شروع کیا گیا تھا۔ اس تعلیم میں سائنس، ہائی جین اور فرانسیسی زبان کی تعلیم دی جاتی تھی (یہ کلاسز شام کو ہوتی تھیں اور ان کی فیس الگ دینی ہوتی تھی)۔ ماڈرن ہونے سے کیا مراد ہے، اس سے متعلق اسکول کا روایہ اس سوچ کی بہت اچھی مثال ہے جو اس زمانے میں جاری و ساری تھی۔ سائنس پڑھنا اور مغربی نظریات سے واقف ہونا کافی نہیں تھا، ماڈرن ہونے کے لیے ویتا میوں کو ماڈرن کا نظر آنا بھی ضروری تھا۔ اسکول نے چھوٹے بالوں جیسے مغربی انداز کو اپنانے کی بہت افزائی کی۔ ویتا میوں کے لیے اس کا مطلب خود اپنی شاخت کو خیر باد کہنا تھا کیوں کہ وہ روانی طور پر لمبے بال رکھا کرتے تھے۔ کامل تہذیلی کی اہمیت پر زور دینے کے لیے ایک گیت (Haircutting Chant) بھی تھا۔

باں میں ہاتھ میں کنکھا
دا میں میں قینچی
دیکھو محتاج رہو

احمقانہ عادتوں کو چھوڑو

بچکانی چیزوں کو دفن کرو

کھل کر بولو اور بے جھجک ہو کر بولو

مغرب کے طور یاقوں کو سیکھو



شکل 6۔ ایک مقامی کارڈون جس میں مغرب زدہ ویتا می پر ٹھوکیا گیا ہے۔ اس نے اپنی تہذیب کو چھوڑ دیا ہے۔ مغربی لباس پہنانا اور شینس کھینا شروع کر دیا ہے۔

2.3 اسکولوں میں مزاحمت

کچھ اہم تاریخیں	
1802	
Nguyen Anh شہنشاہ بنے۔ نگوئن خاندان کے تحت ملک کے اتحاد کی علامت بن گئے۔	
1867	
کوچین چاننا (جنوب) فرانسیسی نوآبادی بن گیا۔	
1887	
اندونیشیا نہیں بنی، بشمول کوچین چاننا، نام، ٹون کیس، کمبودیا اور بعد میں لاوس	
1930	
ہو چی منہہ نے ویتنامی کیونٹ پارٹی بنائی۔	
1945	
ویتمنہہ کرکٹی کی ایک مقبول تحریک شروع کرتے ہیں۔ باودائی تخت چھوڑتا ہے۔ ہو چی منہہ ہنوئی میں آزادی کا اعلان کرتے ہیں (23 ستمبر)	
1954	
فرانسیسی فوج کو ڈین میں چھوکے مقام پر شکست ہوتی ہے۔	
1961	
کینیڈی جنوبی ویتنام کی فوجی امداد برداشت کا فصلہ کرتا ہے۔	
1974	
پیس اسکن معابدہ (30 اپریل میں)	
NLF سے سائیگون میں داخل ہوتے ہیں۔	
1976	
سوشلسٹ ریپبلیک آف ویتنام کا اعلان ہوا۔	

اساتذہ اور طلباء نے آنکھ بند کر کے نصاب کی بیروی نہیں کی۔ مخالفت کبھی کبھی برملہ اور بسا اوقات پہاڑ ہوتی تھی۔ ابتدائی جماعتوں میں جیسے جیسے ویتنامی استادوں کی تعداد میں اضافہ ہوتا گیا ویسے ہی ویسے حقیقتاً جو کچھ پڑھایا جا رہا تھا اس پر کنٹرول رکھنا دشوار ہوتا گیا۔ پڑھاتے وقت ویتنامی اساتذہ چکے چکے متن میں ترمیم و تنفس کر لیتے تھے اور کتابوں میں جو کچھ بیان ہوتا تھا اس پر کلکتہ چینی کرتے تھے۔

1926 میں سائیگون نیٹیو گرلس اسکول میں ایک بڑا احتجاج ہوا۔ ایک ویتنامی بچی جو سامنے والی ایک نشست پر پیٹھی ہوئی تھی اسے اس جگہ کو چھوڑ کر مقامی فرانسیسی بچے کے لیے خالی کر کے خود پیچھے جا کر بیٹھنے کو کہا گیا۔ بچی نے جگہ چھوڑنے سے انکار کر دیا پر نسل نے جو خود ایک Colon (کالونیوں میں فرانسیسی لوگ) تھا لڑکی کو اسکول سے نکال دیا۔ جب غصے سے پھرے پکوں نے احتجاج کیا تو وہ سب کے سب نکال دیے گئے۔ احتجاج اور مظاہروں میں مزید اضافہ ہو گیا۔ جب حکومت نے دیکھا کہ حالات قابو سے باہر ہوتے جا رہے ہیں تو اس نے اسکول کی انتظامیہ کو مجبور کیا کہ وہ نکالے گئے طلباء کو واپس لے۔ پرنسپل کافی تامل کے بعد راضی تو ہو گیا لیکن اس نے طلباء کو تنہیہ کی اور کہا ”میں تمام ویتنامیوں کو اپنے پیروں تک روکنے کا، تم چاہتے تھے کہ مجھے نکال دیا جائے مگر اچھی طرح سمجھ لو کہ میں اس وقت تک یہاں سے جانے والا نہیں ہوں جب تک مجھے اس بات کا یقین نہ ہو جائے گا کہ اب کوچین چاننا میں کوئی ویتنامی نہیں رہتا ہے۔“

کئی دوسری جگہوں پر طالب علم نوآبادیاتی حکومت کے ان اقدامات کے خلاف اٹھ کھڑے ہوئے جن کے باعث ویتنامیوں کو باعزت آسامیوں کے لیے نااہل قرار دیا جاتا تھا۔ ان لوگوں نے وطن پرست جذبات اور اس ایمان و یقین سے ولولہ حاصل کیا تھا کہ کہ سماج کے مفاد کے لیے لڑنا تعلیم یافتہ افراد کا فرض ہے۔ اس چیز نے ان کے اور فرانسیسیوں اور ان کے ساتھ روایتی اشرافیہ کے درمیان کششاں پیدا کر دی، کیوں کہ یہ دونوں اپنی ہیئتیں کے لیے خطرہ محسوس کرنے لگے تھے۔ بیسویں صدی کی دوسری دہائی کے دوران طالب علم پارٹی آف یونگ انان، جیسی سیاسی پارٹیاں بنانے لگے تھے اور انہیں Annanese Student، جیسے نیشنل سٹریٹ رسالے اور میگزین کا لئے لگے تھے۔

اس طرح اسکول سیاسی اور تہذیبی نہ رہا آزمائی کے میدان بن گئے۔ فرانسیسیوں نے تعلیم پر کنٹرول کر کے ویتنام میں اپنے اقتدار کو مستحکم بنانے کی کوشش کی۔ فرانسیسی تہذیب کو فوکیت اور خود ویتنامیوں کو اپنی کمتری کا یقین دلانے کے لیے ان لوگوں نے قدر روں، روایتی معیاری طور طریقوں اور احساں و ادراک کو تبدیل کرنے کی کوشش کی۔ دوسری طرف ویتنامی دانش و دوہوں کو یہ خدشہ ہوا کہ ویتنام نہ صرف اپنی سر زمین پر سے اپنے اختیارات سے محروم ہوتا جا رہا ہے بلکہ اس کی شناخت بھی زد پڑے۔ اس کی اپنی تہذیب اور رسوم و رواج کی قدر و قیمت کم ہو رہی ہے اور لوگوں میں آقا اور غلام کی ذہنیت پیدا ہوتی جا رہی ہے۔ فرانس کی نوآبادیاتی تعلیم کے خلاف لڑی جانے والی جنگ، نوآبادیاتی اور آزادی و خود مختاری کے لیے کی جانے والی بڑی جدوجہد کا حصہ بن گئی ہے۔

3 حفظان صحت، بیماریاں اور آئے دن کی مزاجت

تعییم کا میدان ہی وہ واحد میدان نہیں تھا جہاں نوآبادیاتی نظام کے خلاف لڑائیاں لڑی جا رہی تھیں۔ بہت سے دوسرے ادارے بھی تھے جہاں ہم دیکھ سکتے ہیں کہ مکاوموں نے حاکموں کے خلاف اپنے غم و غصے کا اظہار کیا۔

3.1 ہنوئی میں طاعون پھیلتا ہے

صحت اور حفظان صحت کے مسئلے کو لیجیے۔ جب فرانسیسیوں نے ایک جدید ویتمان بنانے کی طرف قدم بڑھایا تو انہوں نے ہنوئی کی ازسرنو تعمیر کا منصوبہ بنایا۔ اس جدید شہر کی تعمیر نو میں جدید طریقوں اور مہارتوں کو استعمال کیا گیا۔ 1903 میں ہنوئی شہر کے جدید حصے میں طاعون پھیل گیا۔ متعدد نوآبادیاتی ملکوں میں طاعون سے نینٹے کے لیے اٹھائے گئے حکومت کے اقدامات نے بڑے سمجھیدہ تنازعات پیدا کیے تھے، لیکن ہنوئی میں واقعات نے ایک عجیب و غریب اور دلچسپ موڑ لیا۔

ہنوئی کا فرانسیسی حصہ بہت خوبصورت اور صاف سترہ بنا یا گیا تھا۔ اس میں کشادہ سڑکیں تھیں اور سڑکوں کے دونوں طرف درخت لگائے گئے تھے اور گندے پانی کے نکاس کا بہترین انتظام



شکل 7۔ ماڈرن ہنوئی

نوآبادیاتی عمارتیں، جیسی کہ اوپر والی تصویر میں ہیں۔ ہنوئی کے فرانسیسی حصے میں بنائی گئی تھیں۔

تھا۔ لیکن مقامی بائشندوں (Natives) کے علاقوں کو جدید سہولتوں سے محروم رکھا گیا تھا۔ پرانے شہر کی گندگی برائے راست دریا میں بہادی جاتی تھی۔ زوردار بارش اور سیلاب کے وقت یہی گندگی شہر کی گلیوں میں بہتی تھی، چنانچہ ایک صحت مند ماحول پیدا کرنے کے لیے فرانسیسی شہر میں جو بدر و اور نالیاں بنائی گئی تھیں وہ چوہوں کے رہنے اور اپنی نسل کی افزائش کے لیے انہیٰ محفوظ اور سازگار جگہیں بن گئیں۔ زیر زمین بنی ہوئی ان نالیوں نے ان کے لیے آمد و رفت کی سہولت فراہم کر دی لہذا چوہوں کو پورے شہر کی سیر کرنے میں انہیٰ آسانیاں ہو گئیں۔ نکاسی کے پانپوں کے ذریعے چوہے فرانسیسیوں کے خوبصورت اور محفوظ گھروں میں بھی داخل ہو گئے۔ اب کیا ہو؟

3.2 چوہوں کا شکار

اس یلغار کو روکنے کے لیے 1902ء میں چوہوں کو ڈھونڈھ ڈھونڈھ کر مارنے کی مہم شروع ہوئی۔ فرانسیسیوں نے دیت نامی مزدوروں کو اجرت پر چوہے مارنے کے کام میں لگایا، مارے جانے والے ہر چوہے کے لیے مزدوری دی گئی۔ ہزاروں کی تعداد میں چوہے پکڑے گئے۔ مثلاً 30 میٹر کویں ہزار چوہے پکڑے گئے؛ اس کے باوجود ایسا لگتا تھا کہ ان کی آبادی میں کوئی کمی واقع نہیں ہوئی۔ دیتا میوں کے لیے چوہوں کے شکار کی یہ مہم اجتماعی سودے بازی کا پہلا سبق تھا۔ چوہے پکڑنے کے لیے گندے والوں میں اترنے والے دیتا میوں نے سوچا کہ اگر ہم اکٹھا ہو جائیں تو اجرت میں اضافے کا مطالبہ کر سکتے ہیں۔ اس صورت حال سے فائدہ اٹھانے کے لیے انہوں نے نئے طریقے ڈھونڈھ نکالے۔ ان لوگوں کو اجرت اسی وقت ملتی تھی جب چوہے کے مارنے کے ثبوت کے طور پر اس کی دم پیش کی جاتی تھی۔ چنانچہ چوہے پکڑنے والوں نے صرف چوہے کی دم کاٹنے پر اکتفا کیا اور دم کاٹ کر چوہوں کو چھوڑنا شروع کر دیا تاکہ یہ عمل بار بار کیا جاسکے۔ حقیقت تو یہ ہے کہ کچھ لوگوں نے اسی مقصد کے لیے چوہے پالنے شروع کر دیے کہ دموم سے کچھ کم کیا جاسکے۔

کمزور کی مزاحمت کے سامنے ہتھیار ڈالنے پر مجبور ہونے کے بعد فرانسیسی انعام و اکرام دینے کے اس پروگرام کو کا عدم قرار دینے پر مجبور ہو گئے۔ مگر ان میں سے کسی اقدام نے بھی طاعون کی اس وبا کو ختم نہیں کیا جس نے 1903ء اور اس کے بعد کے برسوں میں سارے علاقوں کو اپنی لپیٹ میں لے لیا تھا۔ چوہوں کی مصیبت ایک طرف تو فرانسیسیوں کی طاقت کی حدود کی نشاندہی کرتی ہے اور دوسری طرف ان کے تہذیبی مشرن کے تضادات کو ظاہر کرتی ہے۔ اس کے علاوہ چوہے پکڑنے والوں کا طرز عمل ہمیں ان چھوٹے چھوٹے بے شمار طور طریقوں سے بھی آگاہ کرتا ہے جو روزانہ کی زندگی میں نوآبادیاتی نظام سے لانے کے لیے استعمال میں لائے گئے۔

تادلہ خیال کیجیے

1903ء میں طاعون کو روکنے کے لیے جو اقدامات کیے گئے وہ ہم کو حفاظان صحت کے بارے میں فرانسیسی نوآبادکاروں کی سوچ اور ان کے رویوں کے بارے میں کیا پتاتے ہیں۔

4 مذہب اور نوآبادیاتی نظام کی مخالفت

نوآبادیاتی تسلط کے وجود کا احساس، نجی اور عوامی زندگی کے تمام شعبوں پر کنٹرول کر کے دلا یا گیا۔ فرانسیسیوں نے اگرچہ وینام پر فوج کے ذریعے قابو پایا تھا لیکن انہوں نے سماجی اور ثقافتی زندگی کو بھی نئی شکل و صورت دی چاہی۔ مذہب نے نوآبادیاتی کنٹرول کو اتنای بخشش میں تو مدد کی ہی تھی، اس نے مزاحمت کے راستے بھی دکھائے۔ چیزیں دیکھتے ہیں کہ یہ سب کیسے ہوا؟ وینامیوں کے ندیمی عقائد بدھت، کفیو شزم اور مقامی رسوم و رواج کا مجموعہ تھے۔ عیسائیت، جس کو مشتریوں نے متعارف کرایا تھا، اس سہل انگاری کو انگیز نہیں کر سکتی تھی۔ اس نے فوق الفطرت ہستیوں کی تعظیم و تکریم کرنے کے رہجان کو ایک ایسا رہجان سمجھا، جسے ٹھیک کرنا ضروری تھا۔

اٹھارہویں صدی کے بعد وینام میں بہت سی مذہبی تحریکیں مغرب کی موجودگی کی مخالف تھیں۔ فرانس کی حکمرانی اور عیسائیت کے فروغ کے خلاف شروع کی گئی ایک ایسی تحریک 1868 میں 'دانشوروں کی سرکشی' (Scholars Revolt) تھی۔ اس انقلاب کی قیادت امپریل کورٹ

باکس 1

کنفیو شیں (479–551ق م) ایک چینی مفکر تھا جس نے اچھے طرز عمل، عملی ذہانت اور مناسب معاشرتی تعلقات کی بنیاد پر ایک فلسفیانہ نظام وضع کیا تھا۔ لوگوں کو والدین اور بزرگوں کی فرمائبرداری اور ان کی عزت کرنے کی تعلیم دی جاتی تھی۔ عوام کو بتایا جاتا تھا کہ حکمران اور رعایا کا تعلق دیسی ہے جیسے والدین اور اولاد کا ہوتا ہے۔



شکل 8۔ ایک کیتوولک مبلغ فادر بوری (Borie) کو سزاۓ موت۔ اس قسم کی تصویریں فرانس کے آرٹسٹوں نے مذہبی جنون کو بھڑکانے کے لیے بنائیں۔

نئے الفاظ

Syncretic: مختلف ادیان اور عقائد کے باہمی اختلافات سے صرف نظر کر کے اور ان باہمی ممالتوں کو پیش نظر رکھتے ہوئے ایک دوسرے کو قریب لانا۔

Concentration Camp: ایک ایسا قید خانہ جہاں لوگوں کو قواعد و ضوابط کو پس پشت ڈال کر بند رکھا جاتا ہے۔ اس لفظ کے ماتحت ہن میں اذیت ناک، بے رحم اور جاہر اور بتاؤ کا خیال آتا ہے۔

کے حکام نے کی جو فرانس کے تسلط اور کلیسا بیت کے فروغ سے خفا تھے۔ انہوں نے Ngu او Tien An صوبوں میں ایک عام بغاوت کی رہنمائی کی جس میں ایک ہزار سے زیادہ کی تھوک مارے گئے تھے۔ کی تھوک مشنری ستر ہویں صدی سے لوگوں کے تبدیل مذہب کے لیے کوشش تھیں۔ اٹھار ہویں صدی کے وسط تک، وہ تقریباً تین لاکھ افراد کو عیسائی بنا چکے تھے۔ فرانس نے اس تحریک کو پکیل دیا مگر اس بغاوت نے دوسرے مجاہدین کو ان کے خلاف کھڑے ہونے کا حوصلہ دیا۔

ویتنام کے شرقی کوچینی زبان اور کنفیوشنزم کی تعلیم ملی تھی۔ لیکن کسانوں کے مذہبی روحانیات کی صورت گری بدھ مذہب اور بہت سے دوسرے مقامی عقائد اور رسم و رواج نے کی تھی۔ ویتنام میں اور بھی مقبول مذاہب تھے جن کی تبلیغ ان لوگوں نے کی تھی جنہیں دعویٰ تھا کہ انہوں نے خدا کا دیدار کیا ہے۔ ان میں سے کچھ مذہبی تحریکوں نے فرانسیسی اقتدار کی حمایت کی لیکن زیادہ تر مذہبی تحریکوں نے نوآبادیاتی نظام کی خلاف تحریکوں کی بہت افزائی کی۔

ایک ایسی ہی تحریک 'ہاؤ ہاؤ' (Hao Hao) تھی۔ اس کی ابتداء 1939 میں ہوئی اور دریائے میکانگ کے زرخیز ڈیٹاکے علاقے میں اس نے زبردست مقبولیت حاصل کی۔

'ہاؤ ہاؤ' کے بانی کا نام so Huynh Phu تھا۔ وہ کرامات دکھاتا تھا اور غریبوں کی مدد کرتا تھا۔ اسراف اور فضول خرچی پر اس کے اعتراضات کو بڑی پسندیدگی سے دیکھا جاتا تھا۔ اس نے کم سن بچیوں کو ولھن کی حیثیت سے فروخت کرنے اور، جوئے، شراب اور افیون کی للت کی شدید مخالفت کی۔

فرانسیسیوں نے پھوسوکی اس تحریک کو دبانے کی کوشش کی، اسے پاگل قرار دے کر دماغی اسپتال میں داخل کر دیا۔ دلچسپ بات یہ ہے کہ جس ڈاکٹر نے اسے پاگل قرار دیا تھا وہی اس کا مرید بن گیا۔ پھر 1941 میں فرانسیسی ڈاکٹروں کو یہ ماننا پڑا کہ پھوسوچھ الدماغ ہے۔ فرانسیسی حکمرانوں نے اس کو لا دس میں جلاوطن کر دیا اور اس کے بہت سے حامیوں کو کنسٹرینشن کیمپس میں بھیج دیا گیا۔

نیشنلیزم کے عام دھارے سے ایسی تحریکیں ہمیشہ بڑے متضاد رشتہ رکھتی تھیں۔ سیاسی پارٹیاں ان کی حمایت حاصل کرنے کی کوشش کرتی تھیں اور ان کی سرگرمیوں سے غیر مطمئن بھی رہتی تھیں۔ یہ ایسے گروہوں کو نہ تو قابو میں رکھ سکتیں اور نہ ہی ان میں نظم و ضبط پیدا کر سکتیں نہ ان کے رسم و رواج اور ان کے طور طریقوں کی حمایت کر سکتیں۔

ان سب کمزوریوں کے باوجود اپریل خالف جذبات کو ابھارنے میں ان تحریکوں کی اہمیت کو نظر انداز نہیں کرنا چاہیے۔

Phan Chu Trinh اور Phan Boi Chau نے جاپان میں کچھ وقت ساتھ گزارا اور ویتنام کی آزادی کے بارے میں اپنے افکار پر تبادلہ خیال کیا، باہمی اختلافات پر بحث کی پھان بوئی چاؤ نے بعد کو اپنی ان بحثوں کے متعلق لکھا۔

اور اس کے بعد دس دن سے زیادہ تک انہوں نے اور میں نے بار بار بحث کی۔ ہمارے خیالات ایک دوسرے سے بہت الگ تھے۔ ان کا کہنا تھا کہ عوام کے حقوق کی ترقی کے لیے وہ بادشاہت کا خاتمہ چاہتے ہیں اس کے برعکس میرا اصرار تھا کہ سب سے پہلے تو یہ ورنی دشمن کو نکال باہر کرنا چاہیے۔ اپنی قوم کی آزادی کے مستحکم ہو جانے کے بعد ہم دوسرے مسائل پر گفتگو کر سکتے ہیں۔ میرا منصوبہ تھا بادشاہت کو استعمال کیے جانے کا جس کی انہوں نے پورے طور پر مخالف تھا کہ ایک عوامی تحریک کے ذریعے بادشاہت کو ختم کرنا چاہیے۔ اس کا میں مخالف تھا۔ دوسرے الفاظ میں ہماری منزل ایک تھی مگر ہمارے طریقے الگ الگ تھے۔“

تبادلہ خیال کجھی

Phan Chu Trinh اور Phan Boi Chau کے نظریات میں کیا چیز مشترک ہے اور کیا کچھ الگ؟

منے الفاظ

ری پلک۔ رائے عامہ اور عوامی نمائندگی پر مبنی ایک حکومت۔ اس کی اساس شہنشاہیت کے برعکس عوام کی قوت پر ہوتی ہے

فرانسیسی نوآبادیاتی نظام کی مراجحت کئی صورتوں اور کئی سطحوں پر ہوئی۔ مگر تمام قوم پرست کچھ سوالوں کے جواب ڈھونڈنے میں سرگردان تھے۔ جدید ہونے کا مطلب کیا ہے؟ نیشنل ہونے کے معنی کیا ہیں؟ کیا جدید ہونے سے مراجحت کو پس ماندہ فروضہ سمجھ کر چھوڑنا اور ہر قدیم خیال اور ہر قدیم سماجی رسم و رواج کو ترک کرنا ہے؟ کیا مغرب کو ترقی اور تہذیب کی مثالی اور معیاری علامت سمجھنا ضروری ہے؟ کیا اس کی نقل کرنا ضروری ہے؟

ان سوالات کے مختلف جواب دیے گئے۔ بعض دانشوروں کا خیال تھا کہ مغرب کے غلبے کے تدارک کے لیے ویتنام کی روایتوں کو مزید توانا اور مستحکم کرنا گزیر تھا جب کہ اور لوگ تھے جو سمجھتے تھے کہ یہ ورنی فویقت اور غلبے کی مراجحت کرنے کے ساتھ ہی ویتنام کے لیے مغرب سے سیکھنے کے لیے بہت کچھ ہے؟ ان مختلف طرز ہائے فکر نے ایک طویل بحث چھپر دی جو بہر حال آسانی سے ختم نہیں کی جاسکی۔ انیسویں صدی کے آخر میں فرانسیسی سلطنت کے خلاف بہت سی تحریکیں چلیں جن کی قیادت عموماً کفیو شسی علمانے کی جوانپی دنیا کو سماਰ ہوتے دیکھ رہے تھے۔ کفیو شسی روایات میں پلا بڑھا عالم پھان بوئی چاؤ (1867–1940) ایسا ہی نیشنل تھا۔ پنس کو آنگ ڈے Cuong کی سربراہی میں، 1903 میں رویلویشوری سوسائٹی (Duy Tan Hoi) بنانے کے بعد سے وہ نوآبادکاری مخالف مراجحت کی اہم شخصیت بن گیا۔

پھان بوئی چاؤ نے 1905 میں چینی مصلح لیا نگ کچاؤ Lieng Kichao (1873–1929) سے یوکو ہاما کے مقام پر ملاقات کی۔ پھان بوئی چاؤ کی انتہائی معقول اور موثر کتاب ”دی ہسٹری آف دی لاس آف ویتنام“— کچاؤ کے زیر اثر اور اسی کے مشورے کے تحت لکھی گئی تھی۔ یہ کتاب ویتنام اور چین میں نہ صرف بے پناہ مقبول ہوئی اور اس کا شمار سب سے زیادہ بکنے والی کتابوں میں ہوا بلکہ اس کو ایک ناٹک کا روپ بھی دیا گیا۔ کتاب اپنی توجہ کو دو باہم نسلک موضوعات پر مرکوز کرتی ہے۔ اقتدار اعلیٰ کا زیاب اور چین سے اپنے ان تعلقات کو توڑنا جو دونوں ملکوں کے اشرافی کو مشترک تہذیب میں باندھتے تھے، یہ دو ہر انقصان تھا جس پر پھان دکھ کا اظہار کرتا ہے، یہ تاسف روایتی اشرافیہ کے مصلحین کی خصوصیت تھی۔

دوسرے قوم پرستوں نے پھان بوئی چاؤ سے شدید اختلاف کیا۔ ان مخالفین میں ایک پھان چوتھنہ (Phan Chu Trinh) بھی تھا۔ وہ شہنشاہیت کا کمتر دشمن تھا اور اس نے دربار کی مدد سے فرانس سے مراجحت کرنے کے خیال کی بھی مخالفت کی تھی۔ اس کی خواہش ایک جمہوری ریاست قائم کرنے کی تھی۔ مغرب کے جمہوری نظریات سے بے پناہ متاثر ہونے کی وجہ سے وہ مغربی تہذیب و تمدن کو یکسر دیکھ رہا تھا۔ اس نے فرانس کے آزادی کے

انقلابی تصور کو قبول کیا مگر فرانس پر اس تصور کی مستقل مزاجی کے ساتھ بیرونی نہ کرنے کا الزام لگایا۔ اس نے مطالبہ کیا کہ فرانس قانونی اور تعلیمی ادارے قائم کرے اور زراعت اور صنعت کو فروغ دے۔

5.1۔ مادران ہونے کے دوسرے ذرائع: جاپان اور چین

پہلے کے ویتنامی نیشنلٹ چین اور جاپان سے گہرا تعلق رکھتے تھے۔ ان دونوں ملکوں نے تبدیلی کے خواہاں لوگوں کے لیے ایک منصوبہ بنایا، فرانسیسی جبرا استبداد سے بچنے کے لیے پناہ گاہ اور ایک ایسی جگہ جہاں وسیع پیانا نے پر ایشیائی انقلابیوں کے باہم رابطے کا مرکز قائم ہو سکے فراہم کی۔ بیسویں صدی کی پہلی دہائی میں تحریک مشرق چلو بہت مقبول ہوئی۔ 1707ء میں تین سو ویتنامی طالب علم جدید تعلیم حاصل کرنے کے لیے جاپان گئے۔ ان میں سے اکثر کا بنیادی مقصد فرانسیسیوں کو ویت نام سے باہر نکالن، کٹلی بادشاہ کا تختہ اللہ اور ٹوین خاندان کی بادشاہت (جسیں فرانسیسیوں نے معزول کر دیا تھا) کو دوبارہ قائم کرنا تھا۔ ان قوم پرستوں کو باہر سے اسلحہ اور تعاون کی تلاش تھی۔ ایشیائی ہونے کی حیثیت سے انہوں نے جاپان سے درخواست کی۔ جاپان نے خود کو جدید بنالیا تھا اور مغرب کی نوآباد کاری کی مزاحمت کی تھی۔ 1907ء میں روس پر اس کی فتح نے اس کی فوجی اہلیتوں کو بھی ثابت کر دیا تھا۔ ویتنامی طلبانے ٹوکیو میں Restoration Society کی ایک شاخ قائم کی مگر 1908ء کے بعد جاپان کی وزارت داخلہ نے ان پر اپنا شکنجه کسما۔ چنان بوئی چاؤ اور بہت سے دوسرے لوگ جاپان سے نکالے گئے، چین اور تھائی لینڈ میں جلاوطنی کی زندگی گزارنے پر مجبور کر دیے گئے۔

چین کے واقعات نے بھی ویتنامی نیشنلٹسوں میں ولوہ پیدا کیا۔ 1911ء میں سن یات سین کی

قیادت میں ایک عوامی تحریک نے طویل زمانے سے قائم بادشاہت کو اکھاڑ پھینکا اور اس کی جگہ ایک ریپبلک قائم کی گئی۔ ان واقعات سے متاثر ہو کر ویت نامی طلبانے انجمن بھائی ویتنام (Assiciastion for the Restoration of Vietnam) متعظم کی۔ اب فرانس مخالف تحریک آزادی کی نوعیت بدل گئی۔ اب مقصد ایک آئینی شہنشاہیت کا نہیں بلکہ ایک جمہوری ریپبلک کا قیام تھا۔

بہرحال جلدی ہی ویتنام میں امپریلسٹ مخالف تحریک ایک نئی قسم کی قیادت کے ماتحت آگئی۔



شکل 9۔ (کاؤن) ویتنامی قوم پرست سامراجیوں کا پچھا کر رہے ہیں۔ ایسی تمام نیشنلٹ تصویروں میں قوم پرستوں کی جدوجہد کو جانبازہ، پیش قدی کرتے ہوئے دکھایا گیا ہے اور امپریل فوجوں کو میدان چھوڑتے ہوئے۔

آزادی کا اعلان نامہ
نئی ریپبلک نے سب سے پہلے 1971 کے امریکہ کے آزادی کے اعلانیہ اور 1791 میں انقلاب فرانس کے اصولوں کی توثیق کی مزید یہ بھی کہا کہ فرانسیسی سامراجی ان اصولوں کی پیروی نہیں کرتے ہیں کیوں کہ انھوں نے ”ہمارے وطن کی بے حرمتی کی ہے اور ہمارے عوام کے ساتھ ظلم و جبر کیا ہے۔ انھوں نے انسانیت اور انصاف کے نصب اعین کے خلاف کام کیا ہے۔

”سیاست“ کے میدان میں انھوں نے ہمیں تمام آزادیوں سے محروم کر دیا ہے۔ ہمارے اوپر غیر انسانی قواعد و ضوابط عائد کیے ہیں..... انھوں نے قید خانے زیادہ بنائے ہیں اور اسکوں کم۔ انھوں نے ہمارے محبت وطن لوگوں کو بڑی بے دردی کے ساتھ قتل کیا ہے اور ہماری جدوجہد کو خون میں ڈبو دیا ہے۔

”انھوں نے رائے عامہ پر پابندیاں لگائیں ہیں، انھوں نے ہمارے عوام کے خلاف ابہام اور بے یقینی کی فضاضیدا کی۔.....

”ان اسباب کی بنا پر ہم عارضی حکومت کے اراکین، ویتنام کے نمائندے اعلان کرتے ہیں کہ آج سے ہم اپریلسٹ فرانس سے کوئی تعلق نہیں رکھتے ہیں، ہم ان تمام حقوق کو بھی كالعدم قرار دیتے ہیں جو فرانسیسیوں نے ہماری سر زمین پر اپنے آپ کو خود دے رکھتے ہیں.....

”ہم نہایت سنجیدگی کے ساتھ، ساری دنیا کے سامنے اعلان کرتے ہیں کہ ویتنام کو آزاد اور خود مختار بننے کا حق ہے۔ اور حقیقتاً وہ آزاد اور خود مختار ہو چکا ہے۔

معنے الفاظ

Obscurantist: افراد اور نظریات جو گمراہ کرتے ہیں۔

بیسویں صدی کی تیسری دہائی کی عظیم کساد بازاری کا ویتنام پر بڑا از بر دست اثر پڑا اچاول کی قیمتیں گر گئیں، جس کے نتیجے میں دیہیں قربوں میں اضافہ ہوا، بے روزگاری بڑھی اور Nghe An اور Ha Tish کے صوبوں میں دیہیں بغاوتیں ہوئیں۔ یہ صوبے مفلس ترین صوبوں میں تھے، اساسی قدیم روایتیں رکھتے تھے اور ویتنام الیکٹریکل فیوز، کھلاتے تھے۔ نظام پر جب بھی دباو پڑتا تھا تو یہی تھے جہاں سب سے پہلے لا اپھٹتا تھا۔ فرانسیسیوں نے ان بغاوتوں کو بڑی سختی سے کچلا بہاں لٹک کر مظاہرین پر بم بر سانے کے لیے ہوائی جہاز تک استعمال کیے۔

فروری 1930 میں ہو چی منہہ باہم نہ رہ آزم قوم پرست گروہوں کو ساتھ لائے اور ویتنامی کمیونسٹ پارٹی (Vietnam Cong San Dang) قائم کی جس کا نام بعد کو انڈوچینز کمیونسٹ پارٹی ہو گیا۔ انھیں یورپ کی کمیونسٹ پارٹیوں کے عسکری مظاہروں سے تحریک مل تھی۔ 1940 میں جاپان نے جنوب مشرقی ایشیا پر قابو حاصل کرنے کی اپنی ہم کے ایک حصے کے طور پر، ویتنام پر قبضہ جمالیا چنانچہ اب قوم پرستوں کو جاپانیوں سے بھی لڑنا تھا اور ساتھ ہی فرانسیسیوں سے بھی۔ لیک فارڈی انڈپینڈنس آف ویتنام (Vietnam Do Lap Dong) Minh نے جو بعد کو دیت منیہ کے نام سے جانی گئی جاپان کے قبضے کے خلاف لڑائی لڑی اور ستمبر 1945 میں ہنوفی پر دوبارہ قبضہ کر لیا۔ ڈیموکریٹیک ریپبلک آف ویتنام کا قیام عمل میں آیا اور ہو چی منہہ اس کے سربراہ مقرر کیے گئے۔

6.1 ویتنام کی نئی ریپبلک

نئی ریپبلک کو متعدد دشواریوں کا سامنا کرنا پڑا۔ فرانسیسیوں نے باڑا کی کو ایک کٹھ پتلی کی طرح استعمال کر کے اپنے اقتدار کو پھر سے حاصل کرنے کی کوشش کی۔ فرانسیسیوں کی جارحیت کے سامنے ویتنا میوں کو مجبور ہو کر پہاڑیوں میں پناہ لینا پڑی۔ آٹھ سال کی جنگ کے بعد دین بین چھو کے مقام پر 1954 میں فرانسیسیوں کو شکست ہوئی۔

فرانسیسی فوجوں کے سپریم کمانڈر جزل ہنری نوارے نے 1953 میں بڑے اعتماد و یقین کے ساتھ اعلان کیا کہ وہ جلد ہی فتحیاب ہوں گے۔ مگر 7 مئی 1954 کو ویتنا میوں نے پرتی دستوں کے سولہ ہزار آدمی پکڑ لیے یا مار دیے۔ سارا کمانڈنگ عملہ جس میں ایک جریل، سولہ کرnel اور 1749 آفیسر شامل تھے حرast میں لے لیے گئے۔

فرانسیسی شکست کے بعد جینوا میں ہونے والے امن مذاکرات میں ویتنا میوں کو ملک کی تقسیم پر راضی کر لیا گیا شمال اور جنوب الگ الگ ہو گئے۔ ہو چی منہہ اور کمیونسٹوں نے شمال میں اختیار




شکل 10۔ فرانسیسی کمانڈر جزل ہنری نوارے (دائیں طرف) اندوچانائیں۔
نوارے ویتنام کے دورافتادہ ٹھکانوں پر بھی حملہ کرنا چاہتا تھا۔ نتیجًا فرانسیسیوں نے بہت سے خاڑکوں لیے اور اپنی فوجوں کو تستریز کر دیا۔ نوارے کے منسوبے، ڈین میں پھوکی شمال مشرقی وادی میں ناکام ہوئے۔

سنچالا جنوب میں عنان حکومت باڈائی کے ہاتھوں میں دی گئی۔ اس تقسیم نے واقعات کے ایک ایسے سلسلے کا آغاز کیا جس نے ویتنام کو عوام اور یہاں کے سارے ماحول کے لیے موت اور بتاہی کا میدان کارزار بنایا۔ جلدی ہی باڈائی کی حکومت Ngo Dinh Diem کی زیر قیادت ایک حملہ میں اکھڑا چھینکی گئی۔ Diem نے ایک جابر اور تکمائنہ حکومت قائم کی۔ جس نے بھی مخالفت کی وہ کیونٹ کھلا لیا اور جیل میں بند کر دیا گیا یا قتل کر دیا گیا۔ Diem نے آرڈیننس نمبر 10 کو برقرار رکھا۔ یہ ایک فرانسیسی قانون تھا جس نے عیسائیت کو کھلی چھوٹ دے رکھی تھی اور بدھ ازم کو غیر قانونی قرار دیا تھا۔ اس کی آمرانہ حکومت کو نیشنل لبریشن فرنٹ (NLF) کے جنڈے کے نیچے جمع ہونے والے ایک وسیع حزب اختلاف کی مخالفت کا سامنا کرنا پڑا۔ شماں میں ہو چیزیں کی حکومت کی مدد سے NLF ملک کے اتحاد و تجھیتی کے لیے لڑا۔ امریکہ اس

باکس 2

ڈین میں پھوکے مقام پر، جزل Vo Nguyen Giap کی سربراہی میں لڑنے والی فوجوں کی چالاکیوں سے فرانسیسی مات کھا گئے۔ فرانسیسی کمانڈر نوارے نے ان دشواریوں کے بارے میں سوچا بھی نہیں جو ہنگ میں ان کے سامنے آسکتی تھیں۔ وہ وادی جہاں فرانسیسی مورچے تھے، وہ علاقے پانی میں ڈوب گئے، ہر طرف جھاڑ جھکار جمع ہو گیا، اس صورت حال نے فرانسیسی فوجوں اور ٹینکوں کی آمد و رفت کو مشکل بنایا اور ساتھ ہی جنگل میں چھپی ہوئی ویتنامی ایئر کرافٹ تو پوں کا پتہ چلا تا بھی دشوار ہو گیا۔ پہاڑوں میں اپنے مورچوں سے ویتمنیہ نے نیچے وادی میں فرانسیسی اڈوں کو کھینچ لیا۔ خندقیں اور سرٹینیں بنائیں تا کہ خفیہ طور پر نقل و حمل ہو سکے۔ گھرے ہوئے فرانسیسی اڈوں تک رسداور مکنہ نہیں پہنچائی جاسکی، رنجی فرانسیسی فوجوں کو ہٹایا نہیں جاسکا اور توپ خانوں کی مسلسل بمباری سے ہوائی پٹی بھی استعمال کے قابل نہیں رہی۔ ڈین میں پھوکے و جہد کی ایک اہم علامت بن گیا۔ اس نے عزم اور صحیح حکمت عملی کے ذریعے طاقتور سارا جی فوجوں کا مقابلہ کرنے کی صلاحیت میں ویتمنیہ کے اعتداؤ کو مزید توڑانا کر دیا، لوگوں میں جوش و خروش پیدا کرنے اور ان کے حوصلوں کو برقرار رکھنے کے لیے گاؤں اور شہروں میں جنگ کی داستانیں سنائی گئیں۔



شکل 11۔ رسداور، ڈین میں پھوکے جائی جا رہی ہے۔ رسداورے جانے کے لیے ویتنامی فوجوں نے سائیکلوں اور قلیوں کا استعمال کیا۔ ڈمن کے حملوں سے بچنے کے لیے وہ جنگلوں اور خفیہ راستوں سے آئے گئے۔

ہوچی مینہ (1890—1969)

ان کی ابتدائی زندگی کے بارے میں بہت کم معلوم ہے اس کی وجہ یہ ہے کہ انھوں نے اپنے ذاتی حالات کو ہمیشہ کم اہمیت دی اور اپنے شاخت و بتام کے موقف کے ساتھ رکھی۔ سُنْرُل ویت نام میں h Nguyen Van Thanh کے نام سے پیدا ہوئے۔ انھوں نے ان فرانسیسی اسکولوں میں تعلیم حاصل کی جنھوں نے Vo Nguyen Giap, Ngo Dinh Diem اور Van Dong میں 1990 میں پکھ عرصہ مدرسی کا کام کیا 1911 میں کھانا پکانے کا کام سیکھا اور سائنسوں — مارسیز کے درمیان چلنے والے ایک فرانسیسی جہاز پر نوکری کی۔ کومنٹرن کے سرگرم کارکن ہے۔ لیندن اور دوسرے لوگوں سے ملے۔ 30 برس یورپ تھائی لینڈ اور چین میں رہنے کے بعد میں 1941 میں ویت نام واپس آگئے۔ 1943 میں اپنا نام ہوچی منہہ رکھا جس کا مطلب ہوتا ہے روشن خیال بنانے والا۔ ویتنام ڈیکوریلک رپبلیک کے صدر رہے۔ 3 ستمبر 1969 کو ہوچی منہہ کا انتقال ہو گیا۔ چالیس سال تک انھوں نے بڑی کامیابی کے ساتھ پارٹی کی قیادت کی اور ویت نام کی خود مختاری کی جدوجہد کی۔

اتحاد کو خوف زدہ ہو کر دیکھتا رہا۔ کمیونٹوں کے اختیار حاصل کر لینے کے خدشے سے پریشان ہو کر فیصلہ کن طور پر مداخلت کرنے کا فیصلہ کیا اور اپنی فوج اور تھیار وہاں پہنچ دیے۔

6.2 جنگ میں امریکہ کی شرکت

جنگ میں امریکہ کی شرکت نے ایک ایسے مرحلے کا آغاز کیا جو ویتنا میوں اور ساتھ ہی امریکا کے لیے بڑا مہنگا ثابت ہوا 1965 سے 1972 کے درمیان 34,03,100 سرکاری افراد (جن میں 7,484 عورتیں تھی) نے ویتنام میں خدمات انجام دیں۔ امریکہ کے پاس اگرچہ بہتر تکنالوجی اور اچھی طبی امداد تھی مگر زخمیوں کی تعداد بہت تھی۔ لڑائی میں تقریباً 47,244 لوگ



شکل 12 ویت کا نگ کو پکڑنے کے لیے امریکی فوجی دھان کے کھیتوں کی تلاشی لے رہے ہیں۔

مرے اور 704,03,3 افراد زخمی ہوئے تھے۔ (زمی ہونے والوں میں، Vietnam کے مطابق 23,014 افراد سوفی صدی معدود تھے) Administraion

ایجنت آرچ: مہلک زہر
 ایجنت آرچ برگ ریز اور پودوں کا دشمن ہے۔ اس کا یہ نام اس لیے پڑا کیونکہ یہ جن ڈرمس میں یہ رکھا جاتا تھا ان پر نارنجی رنگ کا ایک بن لگایا جاتا تھا۔ 1961 اور 1971 کے درمیان اس کیمیکل کا تقریباً گیارہ ملین لکین کارگو جہازوں کے ذریعے امریکی فوجوں نے چھڑ کا۔ ان کا منصوبہ جنگلوں اور کھیتوں کو تباہ کرنے کا تھا تاکہ چھپنے کی کوئی جگہ نہ ہونے کے بعد لوگوں کو مارنا آسان ہو جائے۔ کہتی کے لائق ملک کی ترقیاً چودہ فنی صدی زمین اس زہر سے متاثر ہوئی، اس زہر کا اثر حیرت انگیز تھا جو آن بھی لوگوں پر اثر انداز ہو رہا ہے۔ اس زہر کے ایک عنصر Dioxin کے بارے میں معلوم ہے کہ وہ بچوں میں کینسر اور برین ڈیچ کا سبب بنتا ہے۔ ایک تحقیق کے مطابق یہ جسمانی خرایوں کا بھی سبب بنتا ہے۔

امریکی مداخلت (زیادہ تر شہری ہدف کے خلاف) میں جتنے بم اور کیمیکل ہتھیار استعمال ہوئے وہ دوسرا جنگ عظیم سے زیادہ تھے۔

امریکہ کے ساتھ جدو جہد کا یہ مرحلہ بڑا سخت اور وحشیانہ تھا۔ ہزاروں کی تعداد میں امریکی فوجیں اس زمانے کے سب سے زیادہ طاقتور بمباری جہازوں B52s کی پشت پناہی میں بھاری اسلحہ اور ٹینکوں سے لیس آئیں وسیع پیمانے پر ہونے والے حملوں اور نیپام ایجنت آرچ اور فاسفورس بمبوں جیسے کیمیکل ہتھیاروں کے استعمال نے بہت سے گاؤں کو تباہ کر دیا، جنگلوں کو نیست و نابود کر دیا۔ شہری بھی بڑی تعداد میں مارے گئے۔

جنگ کے اثرات خود امریکہ میں بھی محسوس کیے گئے۔ ایک ایسی جنگ میں اپنے آپ کو بدلنا کر لینے پر جو ناقابل دفاع تھی، بہت سے لوگ حکومت پر نکتہ چینی کر رہے تھے۔ جب نوجوانوں کو فوجی خدمت میں لگانا شروع ہوا تب خفگی اور بڑھی۔ مسلح افواج میں لازمی خدمت کی شرط کو یونیورسٹی گرجویش کے لیے ختم کیا جا سکتا تھا۔ یعنی جنگ پر بھیجے جانے والوں میں زمادہ وہ لوگ نہیں ہوتے تھے جن کا تعلق مراعات یافتہ اشراقیہ سے ہو۔ بلکہ ان کا تعلق اقیتوں سے ہوتا تھا، کامگار خاندانوں سے ہوتا تھا۔

امریکی میڈیا اور فلموں نے جنگ کی حمایت اور اس کی مخالفت دونوں میں بڑا ہم کردار ادا کیا، ہالی ووڈ نے جنگ کی حمایت میں جان وین (John Wayne) کی (1969) Green Berets جیسی فلمیں بنائیں۔ بہت سے لوگوں نے اسے بغیر سوچے سمجھے بنائی گئی ایک ایسی مثال بتا کر اعتراض کیا کہ جو نوجوانوں کو جنگ میں جا کر جان دینے پر آمادہ کرتی تھی۔ دوسری فلمیں زیادہ ناقدانہ تھیں کیوں کہ انہوں نے اس جنگ کے اسباب عمل کو سمجھنے کی کوشش کی John Ford Coppalo کی فلم Apocalypse Now (1979) نے امریکہ میں جنگ کے پھیلائے ہوئے اخلاقی تدبیب کی عکاسی کی۔

جنگ در حقیقت امریکی پالیسی سازوں کے اس موقف سے ہوئی کہ ہوچی منہہ کی فتح تفوق کا ایک تآثر پیدا کر دے گی۔ علاقے کے دوسرے ملکوں میں کیونسٹ حکومتیں قائم ہو جائیں گی۔ انہوں نے، عوام کو عمل پر اکسانے ان میں اپنے خاندان اور اپنے گھر کو قربان کر دینے کا جذبہ پیدا کرنے



شکل 13 دسمبر 1972 کو ہنومی پر بمباری ہوئی

نئے الفاظ
 آتشیں: بھوں کے لیے گیسولین کو گاڑھا کرنے والا ایک محلوں۔ یہ مرکب آہستہ آہستہ جلتا ہے اور انسانی جسم جیسی کسی سطح سے ملتا ہے تو چپک جاتا ہے اور جلتا رہتا ہے۔ یہ امریکہ میں بنایا گیا دوسری جنگ عظیم میں استعمال ہوا۔ بین الاقوامی احتجاج کے باوجود ویتنام میں استعمال کیا گیا۔



شکل 14۔ ہو چی من کی سڑکیں اور گدھیاں
دیکھیے کہ یہ راستہ کیسے لاوس اور کمبوڈیا سے گزرا۔

اور خوفناک حالات میں رہتے ہوئے آزادی و خود مختاری کے لیے اڑمرنے پر تیار کرنے کے معاملے میں نیشنلزم کے اثرات کو کم گردانا۔ انہوں نے نکنالوجی کے اعتبار سے دنیا کے سب سے زیادہ ترقی یافتہ ملک سے مقابلہ کرنے کے لیے ایک چھوٹے ملک کی قوت اور اس کے عزم کو بھی کم سمجھا۔

6.3 ہو چی من کی اپنا کی ہوئی سڑکیں اور گدھیاں

ہو چی من کی اپنا کی ہوئی سڑکوں اور گلیوں کی کہانی، ویتا میوں کی اس جنگ کی نوعیت کو سمجھنے کا ایک ذریعہ ہے جو انہوں نے امریکہ کے خلاف اڑای۔ یہ اس کی بھی علامت ہے کہ ویتا میوں نے اپنے محدود وسائل کو کس طرح اپنے فائدے کے لیے استعمال کیا۔ فٹ پا تھوڑے اور سڑکوں کے ایک زبردست نٹ ورک کو افراد اور اشیا کو شمال سے جنوب تک پہنچانے کے لیے استعمال کیا گیا۔ 1950 کے بعد کے برسوں میں اس راستے کو بہتر کیا گیا اور 1967 سے تقریباً 20 ہزار شماں ویتا می فوجی دستے اسی راستے ہر مہینے جنوب میں آئے۔ اس راستے پر جگہ جگہ امدادی اڈے اور اسپتال تھے۔ بعض حصوں میں رسد کا نقل و حمل سڑکوں کے ذریعے ہوتا تھا مگر عام طور پر سامان قیوں کے ذریعے ادھر سے ادھر لے جایا جاتا تھا۔ ان قیوں میں زیادہ تعداد عورتوں کی ہوتی تھی۔ یہی عورتیں اپنی پیٹھوں پر تقریباً پچھیں کلو سامان اور سائیکلوں پر 70 کلو سامان لے جاتی تھیں۔

زیادہ راستہ، پڑوی لاوس اور کمبوڈیا میں، ویتا نام کے باہر تھا، شاخیں تھیں جو جنوبی ویتا میں تک پھیلی ہوئی تھیں۔ رسد کی سپلائی میں رکاوٹ ڈالنے کے لیے امریکہ بڑے تسلیم سے بمباری کرتا تھا۔ مگر شدید بمباری کے ذریعے اس اہم راستے کو بتاہ کرنے کی تمام کوششیں ناکام ہوتی تھیں کیوں کہ ان کی تغیر فوراً ہو جاتی تھی۔



شکل 15۔ ٹوٹی چھوٹی سڑکوں کی از سر نو تعمیر۔ بموں سے خراب ہونے والی سڑکیں فوراً بنائی جاتی تھیں۔



شکل.16۔ راہ ہوچی من پر

مآخذ

مسڑ دوسام (Do Sam) کے خطوط

دوسام نا تھو ویتنائی آرٹیلری رجمنٹ میں کرٹن تھے۔ امریکہ کے خلاف جنگ کو جیتئے، شمالی اور جنوبی ویتنام کو تحد کرنے کے لیے 1968 میں شروع کیا گیا تھا دوسام اس کا ایک حصہ تھے۔ مندرجہ ذیل عبارتیں یوں کے نام لکھے ہوئے ان کے ان خطوط کے اقتباسات ہیں جو انہوں نے میدان جنگ سے لکھے تھے۔ یہ خطوط دکھاتے ہیں کہ قوم پرستانہ تخلی میں ذاتی اور شخصی محنتیں ملک کی محبت اور آزادی کی خواہش کے ساتھ کس طرح شیر و شکر ہو جاتی ہیں۔ ایسا لگتا ہے کہ سرت و خوشحالی کے لیے ایثار فرمائی لازمی شرط ہے۔

خط۔ جون 1968

”تم مجھ سے پوچھتی ہو کہ ”تم جب میرے بارے میں سوچتے ہو تو تمہیں سب سے زیادہ کی کس چیز کی محسوس ہوتی ہے؟“ ”میں اپنی شادی کے سارے ماحول کی کمی محسوس کرتا ہوں..... میں بے شمار یادوں کے ساتھ چھوٹے سے آرام دہ کمرے کی کمی محسوس کرتا ہوں..... شادی کے فوراً بعد، اپنے ملک کے سالی علاقوں کو بچانے کے لیے مجھے پھر جانا پڑا تھا۔ جنوب میں مستقل طور پر ٹھہرنا سے پہلے ہمیں (ساتھ رہنے کے لیے) کتنا کم وقت ملا تھا۔ میں جتنا سوچتا ہوں تم اتنی زیادہ یاد آتی ہو اسی لیے ہم جیسے لاکھوں جوڑوں کی خوشیوں اور مسرتوں کے لیے مجھے ملک کی حفاظت کے لیے اور زیادہ پر عزم ہونا ہوگا..... کل رات کار جنوب کی طرف بڑھتی رہی۔ آج کی صبح میں تمہیں ایک پتھر پر بیٹھا ہوا خط لکھ رہا ہوں۔ میرے چاروں طرف چشموں کے بینے کی آوازیں اور درختوں کی سر سراہیت ہے، ایسا لگتا ہے کہ جیسے یہ کہی ہماری خوشی پر جھوما اٹھے ہیں اس دن کی راہ دیکھ رہا ہوں جب ہم قعْدہ مند و کامران ہو کر لوٹ سکیں گے۔ پھر زیادہ پر مسرت طور پر رہ سکیں گے۔“

خط۔ جون 1968

اگرچہ تم ہر وقت میرے دماغ میں رہتی ہو گلر مجھے ملک کی جاری و ساری جدوجہد کی کامیابی میں اپنی دین کے لیے اپنی ذمہ داریوں پر توجہ کو مرکوز رکھنا ہوتا ہے..... میں نے اپنے آپ سے عہد کیا ہے کہ جنوب کی آزادی اور وہاں کے عوام کے لیے امن اور خوشحالی کی بحالی کے بعد ہی میں اپنی مسرت و خوشی کا اہتمام کرنے کے لیے آزاد ہوں گا۔ اور اسی وقت میں اپنے خاندان کی زندگی سے مطلیں ہوں گا.....“

Hoi nha van (ادیبوں کی نجمن) کی پبلی کیشن 2005 مترجم Dang Vuong Hung, Quoc Anh

7 قوم اور اس کے ہیرو

قومی تحریکوں پر نظر ڈالنے کا ایک اور طریقہ یہ ہے کہ یہ دیکھا جائے کہ یہ تحریکیں سماج میں مختلف گروہوں پر کس طرح اثر انداز ہوتی ہیں۔ آئیے ہم دیکھیں کہ ویتنام میں سامراج مخالف تحریک میں عورتوں کے روں کا تعین کس طرح ہوا۔ اور وہ کون سے عناصر ہیں جو نیشنلٹ آئندیا لو جی کے بارے میں بتاتے ہیں۔

7.1 خواتین—باغیوں کی حیثیت سے

روایتی طور پر ویتنام میں عورتوں کو چین کے مقابلے میں زیادہ مساوات ملی، خصوصاً نچلے طبقوں میں مگر اپنے مستقبل کو طے کرنے کے سلسلے میں انھیں محدود آزادی تھی۔ عوامی زندگی میں بھی ان کا کوئی کردار نہیں تھا۔

نیشنلٹ تحریک جوں جوں آگے بڑھی عورتوں کی حیثیت اور ان کے مقام پر سوال اٹھنے لگے اور صنف نسوان کی ایک نئی شبیہ ابھرنے لگی۔ ادبیوں اور سیاسی مفکرین نے سماج کے روایتی طور طریقوں کے خلاف بغاوت کرنے والی عورتوں کو مثالی قرار دینا شروع کیا۔ 1930 میں Nhat Linh کے ایک معروف ناول نے کھلیبی مچادی کیوں کہ اس میں ایک عورت زبردستی کرائی ہوئی شادی کا رشتہ توڑ کر انہی پسند کے کسی دوسرے شخص سے جو نیشنلٹ سیاست میں سرگرم تھا شادی کر لیتی ہے۔ سماجی طور طریقوں کے خلاف ہونے والی اس سرکشی نے ویتنامی سماج میں نئی عورت کی آمد کا اعلان کر دیا۔

7.2 ماضی کے ہیرو

ماضی کی سرکش اور انقلابی خواتین کی بھی اسی طرح تو صیف و عزت افرائی ہوئی۔ 1913 میں نیشنلٹ پچان بوئی چاؤ نے ٹرُنگ بہنوں کی زندگی پر منی ایک ڈراما لکھا۔ ان دونوں بہنوں نے 39—43 میں چینی سلطنت کے خلاف جنگ لڑی تھی۔ اس ڈرامے میں، ڈراما نگار نے دونوں بہنوں کو ویتنامی قوم کو چینیوں سے بچانے کے لیے جنگ لڑنے والی دو محبت وطن خواتین کی طرح پیش کیا۔ بغاوت کے حقیقی اسباب اسکارلوں کے درمیان بحث کا موضوع ہیں مگر پچان کے اس ڈرامے کے بعد ٹرُنگ بہنیں مثالی بھی بنیں اور ان کی توصیف بھی ہوئی۔ چینگنگوں، ڈراموں اور ناولوں میں انھیں ویتنامی عوام کی حب الوطنی کے ناقابل تغیر جذبے کے نمائندوں کی حیثیت سے پیش کیا گیا۔ کہا جاتا ہے کہ ان لوگوں نے تیس ہزار سے زیادہ افراد جمع کیے اور دوسال تک چینیوں سے مقابلہ کرتی رہیں، انہاں کا رشتہ کے بعد، دشمن کے سامنے ہٹھیار ڈالنے کے بجائے انہوں نے خود کشی کر لی۔

ماضی کی دوسری انقلابی خواتین عوامی لوک کتخاؤں اور لوک گیتوں کا موضوع تھیں۔ سب سے زیادہ معزز سمجھی جانے والی ایک خاتون Trieu Au تھی جو تیسری صدی عیسوی میں تھی بچپن ہی



شکل 17 Trieu Au کی شبیہ۔ جو ایک مقدس ہستی کی حیثیت سے پوچھی جاتی تھی۔
ان باغیوں کی جھنوں نے چین سے مقابلہ کیا، عزت بدستور ہوتی ہے۔



شکل.18۔ ہاتھ میں ایک بندوق لیے ہوئے

ایسی کہانیاں تھیں جن میں فوج میں بھرتی کے لیے بے قرار خواتین کا ذکر ملتا ہے۔ عام طور پر کہتے تھے ایک گلابی گالوں والی عورت، مردوں کے شانہ پر شانہ لڑتی ہوئی یہ میں ہوں۔ مردوں، بیہاں میں تمہارے ساتھ ساتھ لڑتی ہوں۔ جیل میرا مرد سے ہے، تلوار میری اولاد اور بندوق میرا شہر۔



شکل.19۔ ویتمام کی ڈاکٹر خواتین رنجیوں کا علاج کرتے ہوئے

میں بتیم ہو گئی تھی، بھائی کے ساتھ رہتی تھی۔ بڑی ہونے کے بعد اس نے گھر چھوڑ کر جنگلوں کا رخ کیا۔ ایک بڑی فوج اکٹھا کی اور چینی حکومت کے خلاف لڑتی رہی، بالآخر جب اس کی فوج کو کچل کر تھس نہس کر دیا گیا تو اس نے ڈوب کر جان دے دی۔ وہ صرف ایک ایسی ہیر وَن، ہی نہیں بنی کہ جو ملک و قوم کی عزت و وقار کے لیے لڑی بلکہ اس نے ایک مقدس شہید کی حیثیت اختیار کر لی۔ عوام کو جدوجہد پر آمادہ کرنے کے لیے قوم پرستوں نے اس کی شخصیت کو انہائی مقبول بنایا۔

7.3 خواتین سپاہی

1960 میں میگرینوں اور رسالوں میں خواتین کو بہادر جنگجوں کی طرح دکھایا گیا۔ ان میں جہازوں کو مار گراتی ہوئی خواتین فوجیوں کی تصویریں تھیں۔ ان کی تصویر کشی نوجوان، بہادر اور وفادار جیالوں کی حیثیت سے کی گئی۔ ایسی کہانیاں بھی شائع ہوئیں جن میں انھیں فوج میں بھرتی ہونے اور ہاتھ میں راکفل لینے پر اپنی مسرت کا اظہار کرتے ہوئے دکھایا گیا۔ بعض کہانیوں میں تن تہادشمونوں کو مارنے میں ان کی بے مثال بہادری کا بیان تھا۔ ایسی ہی ایک خاتون Nguyen Thi Xuan تھی جس نے ایک جٹ جہاز کو خپ بیس گولیوں سے مار گرایا تھا۔

خواتین صرف فوجیوں کی حیثیت ہی سے مشہور نہیں تھیں، کارکنوں کی حیثیت سے بھی ان کی کافی شہرت تھی۔ نوجوان ہوں چاہے معمراں کی تصویر کشی انہیلی بے غرضی سے ملک کی حفاظت کے لیے لڑنے اور کام کرنے والیوں کی حیثیت سے ہونے لگی۔ 1960 میں جب جنگ میں اموات اور جراحتوں میں اضافہ ہوا تو عورتوں سے بڑی تعداد میں جدوجہد میں شریک ہونے کے لیے کہا گیا۔

اس اپیل پر بہت سی خواتین نے لبیک کہا اور مزاجمتی تحریک میں شریک ہوئیں۔ ان رضا کاروں نے زخمیوں کی دیکھ بھال، میں زیریز میں کروں اور سرگاؤں کی تعمیر میں اور دشمنوں سے لڑنے میں مدد کی۔ ان عورتوں نے ہوچی منہہ راستے پر 1952ء کلومیٹر، ہم سڑکوں کو قبل استعمال رکھا اور 2,500 کلیدی مقامات کی گنگانی کی۔ ان لوگوں نے ہوائی جہازوں کے لیے پچھے پیاں بنا کیں ہزاروں لاکھوں بم بے کار کیے، ہزاروں لاکھوں کلوگرام سامان، ہتھیار اور غذا اور ڈرپ پینچائی اور پندرہ ہوائی جہاز مار گرائے۔ 1965 اور 1975 کے درمیان اس راستے پر کام کرنے والے رضا کاروں میں ستر سے اسی فی صدی رضا کار عورتیں تھیں۔ ایک موڑخ کا کہنا ہے کہ باقاعدہ فوج، ہنگامی فوج (Militia)، مقامی دستوں اور پیشہ وریوں میں ڈیڑھ لاکھ عورتیں تھیں۔

7.4 خواتین۔ زمانہ امن میں

بیسویں صدی کی ساتویں دہائی میں جب امن نما کرات شروع ہوئے اور جنگ کا اختتام قریب نظر آنے لگا تب عورتوں کو جنگجوں کی طرح پیش کیا جانا بھی ختم ہوا۔ اب کارکنوں کی حیثیت سے عورتوں کی شیبی نے اہمیت اختیار کرنی شروع کی۔ اور جنگجو کے بجائے انھیں زرعی کوآ پر ٹیپویز میں، کارخانوں اور پیدواری یونٹوں میں کام کرتے دکھایا گیا۔

8 جنگ کا خاتمه



شکل. 20۔ معاهدے کے بعد جنوبی ویتنام میں شہائی ویتنامی قیدی رہا ہوتے ہوئے۔

جنگ کی بے جا طوالت نے خود امریکہ کے اندر بڑے شدید عمل پیدا کیے۔ یہ بات صاف تھی کہ امریکہ اپنے مقاصد کو حاصل کرنے میں ناکام رہا تھا۔ ویتنام کی مزاحمت کو کچلانی میں جاسکا، امریکی عمل کے لیے انھیں ویتنام کے عوام کی حمایت بھی نہیں مل سکی۔ اس دوران امریکہ کے ہزاروں نوجوان سپاہیوں نے اپنی جانیں گنوئیں اور ان گنت ویتنامی شہری لقہ اعلیٰ بنے۔ یہ جنگ تھی جسے پہلی ٹیلی وژن جنگ کہا گیا تھا۔ جنگ کے منظراً بروں کے روزانہ پروگراموں میں دکھائے گئے۔ امریکہ جو کچھ کر رہا تھا اس سے بہت سے لوگ مایوس ہوئے۔ میری میکار تھی جیسی ادیبہ اور جنیں فونڈ اجیسی اداکارہ نے تو شہائی ویتنام کا دورہ کیا اور ملک کے دفاع میں ان کی جرات کی تعریف کی۔ اسکا لرنوم چومنکی نے اس جنگ کو ”امن، قومی خودارادیت اور بین الاقوامی اشتراک و تعاون کے لیے عظیم ترین خطرہ“ کہا

حکومت کی پالیسی پر وسیع پیانا نے پر کیے جانے والے اعتراضات نے خاتمه جنگ سے متعلق مذاکرات کی کوششوں کو مزید توانائی بخشی۔ جنوری 1747 میں پیرس میں ایک امن معاهدے پر دستخط ہوئے۔ اس نے امریکہ سے ہونے والی کشمکش کو تو ختم کر دیا مگر سائیگون اور NLF کے مابین لڑائی جاری رہی۔ این ایں ایف نے 30 اپریل 1975 کو سائیگون میں ایوان صدر پر قبضہ کر لیا اور ویتنام کو متعدد کردیا۔



شکل 21۔ سائیگون آزاد کرنے کے بعد ویتنام کے سپاہیوں کی خوشی سے سرشار ایک ٹینک کے اوپر۔
یہ تصویر ویتنامی نیشنلزم کی نوعیت کے بارے میں ہمیں کیا بتاتی ہے؟

اختصار کے ساتھ لکھیے

اختصار کے ساتھ لکھیے

1- ان پر نوٹ لکھیے:

(a) نوآبادکاروں کے مہذب بنانے کا مشن (Civilizing Mission) کا کیا مطلب تھا؟

(b) Huynh Phu So

2- مندرجہ ذیل کی وضاحت کیجیے:

(a) ویتنام میں صرف ایک تہائی طالب علم فارغ التحصیل ہونے کے امتحانات پاس کرتے تھے۔

(b) فرانسیسیوں نے میکانگ ڈیلٹا میں نہریں بنانے اور زمین کو خشک (draining) کرنے کا کام شروع کیا۔

(c) حکومت نے سائیکلون ٹیپیو گرلس اسکول کو ان طلباء کو اپس لینے پر مجبور کیا جنہیں اس نے نکال دیا تھا۔

(d) ہنوئی کے نئے بنے ہوئے جدید علاقوں میں چوہے بہت عام تھے۔

ٹوکن فری اسکول کے پیچھے کیا خیالات تھے۔ یہ خیالات ویت نام میں نوآبادیاتی نظریات کی کس حد تک مثال تھے۔

3- ویت نام کے لیے Phan Chu Trinh کا مقصود کیا تھا؟ اس کے خیالات پھان بوئی چاؤ کے خیالات سے کس طرح مختلف تھے؟

تادلہ خیال کیجیے

1- آپ نے اس باب میں جو کچھ پڑھا ہے اس کے حوالے سے، ویتنام کی تہذیب اور وہاں کی زندگی پر چین کے اثر پر بات کیجیے۔

2- ویتنام میں نوآبادکاری مخالف جذبات کے فروغ میں مدد گی گروہوں کا کیا کردار تھا۔

3- ویتنام کی جنگ میں امریکہ کے لمحنے کے کیا اسباب تھے۔ جنگ میں اس کی اس شرکت کا خود امریکہ میں زندگی پر کیا اثر پڑا؟

4- مندرجہ ذیل کو پیش نظر کر کتھے ہوئے امریکہ کے خلاف ویتنام کی جنگ کا جائزہ لیجیے۔

(a) ہو پی منہہ سڑک پر ایک قلی.....

(b) ایک خاتون سپاہی

5- ویت نام میں شہنشاہیت مخالف جدوجہد میں عورتوں کا روول کیا تھا؟ اس کا موازنہ ہندوستان میں نیشنل سٹ جدوجہد میں خواتین کے روول سے کیجیے۔

پرو جیکٹ

جنوبی امریکہ کے کسی ملک میں چلنے والی سامراج مخالف تحریک کے بارے میں معلوم کیجیے۔

تصور کیجیے کہ اس ملک سے جنگ آزادی کا ایک مجاہد ویتنام کے ایک سپاہی سے ملتا ہے، دونوں دوست ہو جاتے ہیں اور اپنے اپنے ملکوں میں ہونے والی جدوجہد آزادی

کے اپنے اپنے تجربات کے بارے میں بات کرتے ہیں۔ اس گفتگو کے بارے میں لکھیے جوان دونوں کے درمیان ممکن ہے۔

پرو جیکٹ